
Aryataranamaskaraikavimshati Stotram

ಆರ್ಯತಾರಾನಮಸ್ಕಾರೈಕವಿಂಶತಿಶ್ಲೋತ್ರಂ

Document Information



Text title : Aryataranamaskaraikavimshati Stotram

File name : AryatArAnamaskAraikaviMshatistotram.itx

Category : devii, devI, buddha, stotra, viMshati

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಆರ್ಯತಾರಾನಮಸ್ಕಾರೈಕವಿಂಶತಿಸ್ತೋತ್ರಂ



ಓಂ ನಮೋ ಭಗವತ್ಯೈ ಆರ್ಯಶ್ರೀ-ಏಕವಿಂಶತಿತಾರಾಯೈ .
ನಮಸ್ತುರೇ ತುರೇ ವೀರೇ ಕ್ಷಣದ್ಯುತಿನಿಭೇಕ್ಷಣೇ .
ತ್ಯೈಲೋಕ್ಯನಾಥವಕ್ತ್ರಾಬ್ಜವಿಕಸತ್ಕಮಲೋದ್ಭವೇ .. 1..
ನಮಃ ಶತಶರಚ್ಚಂದ್ರಸಂಪೂರ್ಣೇವ ವರಾನನೇ .
ತಾರಾಸಹಸ್ರಕಿರಣೈಃ ಪ್ರಹಸತ್ಕಿರಣೋಜ್ವಲೇ .. 2..
ನಮಃ ಕನಕನೀಲಾಬ್ಜಪಾಣಿಪದ್ಮವಿಭೂಷಿತೇ .
ದಾನವೀರ್ಯತಪಃಶಾ(ಕ್ಷಾ)ನ್ರಿತಿತಿಕ್ಷಾಧ್ಯಾನಗೋಚರೇ .. 3..
ನಮಸ್ತಥಾಗತೋಷ್ಣೀಷವಿಜಯಾನಂತಚಾರಿಣಿ .
ಶೇಷಪಾರಮಿತಾಪ್ರಾಪ್ತಜಿನಪುತ್ರನಿಷೇವಿತೇ .. 4..
ನಮಸ್ತುತಾರಹುಂಕಾರಪೂರಿತಾಶಾದಿಗಂತರೇ .
ಸಪ್ತಲೋಕಕ್ರಮಾಕ್ರಾ(ನ್ತೇ) ಅಶೇಷಕರುಣಾ(ಣೇ)ಕ್ಷಣೇ .. 5..
ನಮಃ ಶಕ್ರಾನಲಬ್ರಹ್ಮಮರುದ್ವಿಶ್ವೇಶ್ವರಾರ್ಚಿತೇ .
ಭೂತವೇತಾಲಗಂಧರ್ವಗಣಯಕ್ಷಪುರಸ್ಕೃತೇ .. 6..
ನಮಃ ಸ್ತುತಿ ಫಟ್ಮಾರ ಪರಜತ್ರ(ಯಂತ್ರ)ಪ್ರಮದಿನಿ .
ಪ್ರತ್ಯಾಲೀಡಪದನ್ಯಾಸೇ ಶಿಖೀ(ಖಿ)ಜ್ವಾಲಾಕುಲೋಜ್ವಲೇ .. 7..
ನಮಸ್ತುರೇ ಮಹಾಘೋರೇ ಮಾಲವೀರವಿನಾಶಿನಿ .
ಭೃಕುಟೀಕೃತವಕ್ತ್ರಾಬ್ಜಸರ್ವಶತ್ರುನಿಸುಂದನೀ(ಷೂದಿನಿ) .. 8..
ನಮಃ ಸ್ತ್ರೀರತ್ನಮುದ್ರಾಂಕಹೃದಯಾಂಗುಲಿಭೂಷಿತೇ .
ಭೂಷಿತಾಶೇಷದಿಕ್ಷಕ್ರನಿಕರಸ್ವಕರಾಕುಲೇ .. 9..
ನಮಃ ಪ್ರಮುದಿತಾಶೇಷಮುಕ್ತಾಕ್ಷೀರಪ್ರಸಾರಿಣಿ .
ಹಸತ್ಪ್ರಹಸತುತ್ತಾರೇ ಮಾರಲೋಲವಶಂಕರಿ .. 10..
ನಮಃ ಸಮಂತಭೂಪಾಲಪತ(ಟ)ಲಾಕರ್ಷಣ(ಣೇ)ಕ್ಷಣೇ .
ಚರಭೃಕುಟಿಹುಂಕಾರಸರ್ವಾಪದವಿಮೋಚನೀ(ಚಿನಿ) .. 11..
ನಮಃ ಶ್ರೀಖಂಡಖಂಡೇಂದು(ಸು)ಮುಕ್ತಾಭರಣ(ಣೋ)ಜ್ವಲೇ .
ಅಮಿತಾಭಜಿತಾಭಾರಭಾಸುರೇ ಕಿರಣೋದ್ಭವೇ(ದ್ಭುರೇ) .. 12..
ನಮಃ ಕಲ್ಪಾಂತಹುತಭುಗಜ್ವಾಲಾಮಾಲಾಂತರೇ(ರ)ಸ್ಥಿತೇ .

ಆಲೀಢಮುದಿ(ದ್ರಿ)ತಾಬದ್ಧರಿಪುಚಕ್ರವಿನಾಶಿನೀ(ನಿ) .. 13..
 ನಮಃ ಕರತರಾ(ಲಾ)ಘಾಟ(ತ)ಚರಣಾಹತಭೂತಲೇ .
 ಭೃಕುಟೀಕೃತಹುಂಕಾರಸಪ್ತಪಾತಾಲಭೇದಿನೀ(ನಿ) .. 14..
 ನಮಃ ಶಿವೇ ಶುಭೇ ಶಾಂತೇ ಶಾಂತನಿರ್ವಾಣಗೋಚರೇ .
 ಸ್ವಾಹಾಪ್ರಣವಸಂಯುಕ್ತೇ ಮಹಾಪಾತಕನಾಶಿನೀ(ಶಿನಿ) .. 15..
 ನಮಃ ಪ್ರಮುದಿತಾಬದ್ಧರಿಗಾತ್ರಪ್ರಭೇದಿನಿ .
 ದಶಾಕ್ಷರಪದನ್ಯಾಸೇ ವಿದ್ಯಾಹುಂಕಾರದೀಪಿತೇ .. 16..
 ನಮ(ಸ್ತಾರೇ) ತುರೇ ಪಾದಘಾತಹುಂಕಾರವೀಜಿತೇ .
 ಮೇರುಮಂಡಲಕೈಲಾಶಭುವನತ್ರಯಚಾರಿಣೀ(ಣಿ) .. 17..
 ನಮಃ ಸುರೇ ಸ(ಶ)ರಾಕಾರಹರಿಣಾಂಕಕರೇ(ರ)ಸ್ಥಿತೇ .
 ಹರಿದ್ವಿರುಕ್ತಫಟ್ಟಾರ(ರೇ) ಅಶೇಷವಿಷನಾಶಿಣೀ(ನಿ) .. 18..
 ನಮಃ ಸುರಾಸುರಗಣಯಕ್ಷಕಿನ್ನರಸೇವಿತೇ .
 ಅಬುದ್ಧಮುದಿತಾಭೋಗಕರೀ(ರಿ) ದುಃಸ್ವಪ್ನನಾಶಿನೀ(ನಿ) .. 19..
 ನಮಶ್ಚಂದ್ರಾರ್ಕಸಂಪೂರ್ಣನಯನದ್ಯುತಿಭಾಸ್ವರೇ .
 ತಾರಾದ್ವಿರುಕ್ತತುತ್ತಾರೇ ವಿಷಮಜ್ಜಲ(ರ)ನಾಶಿನಿ .. 20..
 ನಮಃ ಸ್ತ್ರೀತತ್ತ್ವವಿನ್ಯಾಸೇ ಶಿವಶಕ್ತಿಸಮನ್ವಿತೇ .
 ಗ್ರಹವೇತಾರ(ಲ)ಯಕ್ಷೋಷ್ಮನಾಶಿನಿ ಪ್ರವರೇ ತುರೇ .. 21..
 ಮಂತ್ರಮೂಲಮಿದಂ ಸ್ತೋತ್ರಂ ನಮಸ್ಕಾರೈಕವಿಂಶತಿಃ(ತಿ) .
 ಯಃ ಪಠೇತ್ಪ್ರಾತಃ(ಪರೇತ್ ಪ್ರಯತಃ) ಧೀಮಾನ್ ದೇವ್ಯಾಭಕ್ತಿಸಮನ್ವಿತೇ(ತಃ) .. 22..
 ಸಾಯಂ ವಾ ಪ್ರಾತರುತ್ಥಾಯ ಸ್ಮರೇತ್ ಸರ್ವಾಭಯಪ್ರದಂ .
 ಸರ್ವಪಾಪಪ್ರಶಮನಂ ಸರ್ವದುರ್ಗತಿನಾಶನಂ .. 23..
 ಅಭಿಷಿಕ್ತೋ ಭವೇತ್ ತೂರ್ಣಂ ಸಪ್ತಭಿರ್ಜಿನಕೋಟಿಭಿಃ .
 ಮಾಸಮಾತ್ರೇಣ ಚೈವಾಸೌ ಸುಖಂ ಬೌದ್ಧಪದಂ ವ್ರಜೇತ್ .. 24..
 ವಿಷಂ ತಸ್ಯ ಮಹಾಘೋರಂ ಸ್ಥಾವರಂ ಚಾಥ ಜಂಗಮಂ .
 ಸ್ಮರಣಾನ್ ಪದಂ ಯಾತಿ ಖಾದಿತಂ ಪಿ(ಪೀ)ತಮೇವ ವಾ .. 25..
 ಗ್ರಹಜೋ(ಜಾ)ಲವಿಷಾತಾನಾಂ ಪರಸ್ತ್ರೀವಿಷನಾಶನಂ .
 ಅನ್ಯೇಷಾಂ ಚೈವ ಸತ್ತ್ವಾನಾಂ ದ್ವಿಸಪ್ತಮಭಿವರ್ತಿತಂ .. 26..
 ಪುತ್ರಕಾಮೋ ಲಭೇತ್ ಪುತ್ರಂ ಘನಕಾಮೋ ಲಭೇದ್ಧನಂ .
 ಸರ್ವಕಾಮಾನವಾಪ್ನೋತಿ ನ ವಿಘ್ನೈಃ ಪ್ರತಿಹನ್ಯತೇ .. 27..
 ಇತಿ ಶ್ರೀಸಮ್ಯಕ್ಸಂಬುದ್ಧವೈಲೋ(ರೋ)ಚನಭಾಷಿತಂ ಭಗವತ್ಕಾರ್ಯತಾರಾದೇವ್ಯಾ
 ನಮಸ್ಕಾರೈಕವಿಂಶತಿನಾಮಾಷ್ಟೋತ್ತರಶತಕಂ ಬುದ್ಧಭಾಷಿತಂ ಪರಿಸಂಪೂರ್ಣಂ ..

Aryataranamaskaraikavimshati Stotram

pdf was typeset on March 8, 2025

Please send corrections to sanskrit@cheerful.com

